

सायं. दैनिक

www.majhisarkar.com

माझी सरकार

संपादक : शेख फारुक हमीद मो.9423309302

छत्रपती मल्टीस्टेटच्या आणखी एक बळी!

गुंतवलेले १ लाख रुपये बुडल्याच्या नैराश्यातून केज तालुक्यातील तरुणाने दीड महिन्यापूर्वी केली आत्महत्या

सरकार नेटवर्क

केज : गेवराई येथील छत्रपती मल्टीस्टेट मधील ठेवीदारांच्या आत्महत्येचे सत्र थांबताना दिसत नाही. शेतकरी सुरेश जाधव यांच्या आत्महत्येनंतर आता आणखी एक धक्कादायक माहिती समोर आली आहे. याच मल्टीस्टेटमध्ये गुंतवलेले एक लाख रुपये बुडल्याच्या नैराश्यातून, केज तालुक्यातील एका होतकरू कुषी पदवीधर तरुणाने दीड महिन्यापूर्वीच आपले जीवन संपवले होते. ही घटना आता उघडकीस आली आहे. सुरज शिवाजी तांदळे (रा. कोरेगाव, ता. केज) असे आत्महत्या केलेल्या या



तरुणाचे नाव आहे. या घटनेमुळे मल्टीस्टेट घोटाळ्याची तीव्रता आणि त्याचे सर्वसामान्यांच्या जीवनावरील भीषण परिणाम पुन्हा एकदा अधोरेखित झाले आहेत. सुरजने २० ऑक्टोबर २०२१ रोजी छत्रपती मल्टीस्टेटमध्ये एक लाख रुपयांची



मुदत ठेव ठेवली होती. मुदत संपल्यानंतर त्याला १ लाख ८ हजार २५० रुपये परत मिळणे अपेक्षित होते. मात्र, वैसे परत मिळवण्यासाठी त्याने मल्टीस्टेटच्या कार्यालयात अनेक

कुटुंबाचा आधार हरपला, आता न्यायाची मागणी

सुरजच्या कुटुंबाची परिस्थिती अत्यंत हलाखीची आहे. त्याची आई काही वर्षांपूर्वी एका अपघातात मरण पावली असून, वडील मानसिक आजारात त्रस्त आहेत. घरात लहान भाऊ आणि वृद्ध आज्ञा असं परिवार आहे. सुरजच्या मृत्यूनंतर कुटुंबात कोणी पाठपुरावा करणारे नसल्याने हे प्रकरण दाबले गेले होते. मात्र, १८ जून रोजी खळेगाव येथील शेतकरी सुरेश जाधव यांनी १ लाख रुपयांसाठी मल्टीस्टेटच्या दारातच गळफास घेतल्यानंतर हे प्रकरण पुन्हा चर्चेत आले. या घटनेनंतर चेअरमन संतोष भंडारी यांच्यावर गुन्हा दाखल होऊन मल्टीस्टेटला सील ठोकण्यात आले. याच पार्श्वभूमीवर, सुरज तांदळे याच्या आत्महत्येसही चेअरमन संतोष भंडारी यांना जबाबदार धरून त्यांच्यावर गुन्हा दाखल करावा, अशी मागणी नागरिकांकडून केली जात आहे.



साक्षी कांबळे आत्महत्या प्रकरणात महिला पोलीस शितल कदम निलंबित थेट गृहविभागाकडून कारवाई

सरकार नेटवर्क

बीड : साक्षी कांबळे आत्महत्या प्रकरणात अखेर मोठी कारवाई झाली आहे. या प्रकरणातील आरोपी महिला पोलीस शिपाई शितल एकनाथ कदम हिला गृह विभागाच्या आदेशाने निलंबित करण्यात आले आहे. मानसिक छळाला कंटाळून साक्षी न आत्महत्या केल्याचा गंभीर आरोप शितल कदम या आरोपी महिला शिपायावर आहे. १४ मार्च २०२५ रोजी उस्मानाबादमध्ये साक्षी कांबळे हिने गळफास घेवून आत्महत्या केली. शितल कदम आणि अभिषेक कदम या दोघांच्या मानसिक छळाला कंटाळून तिने टोकाचा निर्णय घेतला. हे तपासात समोर आले आहे. याप्रकरणी गृह विभागाने शितल कदम हिच्यावर थेट निलंबनाची कारवाई केली आहे. शितल कदम ही मुंबई रेल्वे पोलीस दलात शिपाई म्हणून कार्यरत होती. या प्रकरणाची एफ आय आर उस्मानाबाद येथे

नोंदवण्यात आली होती. आणि तपासाची जबाबदारी तेथील डीवायएसपी स्वप्नील राठोड यांच्याकडे सोपवण्यात आली होती. मात्र तपासाच्या सुरुवातीपासूनच गंभीर त्रुटी झाल्या. उपमुख्यमंत्री एकनाथ शिंदे यांनी या घटनेची दखल घेत या तपासातून स्वप्नील राठोड यांची हकालपट्टी केली. यांच्याकडील तपास काढून कळंब येथील पोलीस उपअधीक्षक संजय पवार यांच्याकडे सोपवण्यात आला आहे. मुख्य आरोपी अभिषेक कदम तब्बल २० दिवसांनी स्वतःहून पोलिसांत हजर झाला होता. आणि अवघ्या ७ दिवसांत त्याला जामीन देखील मिळाला यामुळे प्रकरणात गंभीर संशय निर्माण झाला होता. या पार्श्वभूमीवर दुसरी आरोपी असलेल्या महिला पोलीस शिपाई शितल एकनाथ कदम हिला निलंबित करण्यात आलं आहे. गृह विभागाने ही कारवाई करत प्रकरण गांभीर्याने घेतल्याचे स्पष्ट केलं आहे.

परळी नगर परिषदेच्या वतीने आंतरराष्ट्रीय योग दिन साजरा

सरकार नेटवर्क

परळी वैजनाथ : शहरातील जिजामाता गार्डन येथे दिनांक २१ जून २०२५ रोजी आंतरराष्ट्रीय योग दिन उत्साहात साजरा करण्यात आला. या उपक्रमाचे आयोजन नगर परिषद परळी वैजनाथ व पतंजली योग समिती आणि जिजामाता महिला समूह यांच्या संयुक्त विद्यमाने करण्यात आले. कार्यक्रमाला उपविभागीय अधिकारी अरविंद लाटकर परळीचे तहसिलदार व्यंकटेश मुंडे, तसेच नगर परिषदेचे मुख्याधिकारी त्र्यंबक कांबळे यांनी उपस्थित राहून प्रत्यक्ष योग संधाना केली. योग दिनानिमित्ताने नागरिकांसाठी

योगासने, प्राणायाम, ध्यानधारणा व जीवनशैली सुधारण्याचे प्रात्यक्षिक सत्र आयोजित करण्यात आले. स्थानिक योग प्रशिक्षकांनी मार्गदर्शन करत योगाचे शास्त्रीय महत्त्व स्पष्ट केले. कार्यक्रमात शेकडो नागरिक, महिला, विद्यार्थी, ज्येष्ठ नागरिक आणि विविध स्वयंसेवी संस्था यांनी उत्स्फूर्त सहभाग घेतला. सर्व सहभागींच्या चेहऱ्यावर समाधान व उत्साह दिसून येत होता. योग हा केवळ शारीरिक व्यायाम

>> पान २ वर

कुरख्यात दरोडेखोरास दुचाकी चोरीच्या गुन्ह्यात अटक; पाच दुचाकी जप्त

सरकार नेटवर्क

बीड : दिनांक २०.०६.२०२५ रोजी महादेव भगवान दळदे वय ५४ वर्ष, रा बालेपीर बीड यांनी पोलीस ठाणे शिवाजीनगर येथे फिर्याद दिली की, त्याचे राहते घरासमोरून दुचाकी कोणीतरी अज्ञात चोरट्यांनी हॅन्डल लांक तोडून चोरून नेली आहे वगैरे फिर्यादीवरून पोलीस ठाणे येथे गुन्हा नोंद करण्यात आला होता. सदरील दाखल गुन्ह्याचे अनुषंगाने मा. पोलीस अधीक्षक बीड यांनी सदरील मोटार सायकल चोरीचे गुन्हे उघडकीस आणण्याचे सुचना स्थानिक गुन्हे शाखेला दिल्या त्या नुसार स्थानिक गुन्हे शाखेने गुन्हा उघडकीस आणण्याचे

प्रयत्न सुरू केले असता दिनांक २०.०६.२०२५ रोजी स्थानिक गुन्हे शाखेच्या पथकाला गुप्त बातमीद्वारामार्फत माहिती मिळाली की, सदरचा गुन्हा हा

अतुल विक्रम वाघमारे याने केला. आरोपी अतुल विक्रम वाघमारे हा संभाजीनगर, बीड येथील किरायेच्या राहत्या घराचे जवळ थांबला आहे अशी माहिती वरून

स्थानिक गुन्हे शाखेचे पथकाने छाप मारून पकडले. त्याचे ताब्यातून वेगवेगळ्या कंपनीच्या पाच दुचाकी जप्त करण्यात आल्या आहेत. सदर मोटार सायकल बाबत विचारणा केली असता सदरील मोटार सायकली हया बीड परीसरात वेगवेगळ्या ठिकाणाहून चोरल्या आहेत. असे आरोपीने सांगितले त्यापैकी होंडी कंपनीचे शाईन दुचाकी जिचा देसीस क्रमांक चए४गउ८५६३व३३०८८०२ अम्ही खात्री केली असता सदरील मोटार सायकल हि पोलीस ठाणे शिवाजीनगर गुर.नं ३४१/२०२५ कलम ३०३(२) बी.एन.एस मधील असल्याची खात्री झाली आरोपीने एकुण पाच मोटार सायकली

>> पान २ वर

दहा हजार रुपयांची लाच घेताना सरपंच जाळ्यात विहिरीचा लाभ देण्यासाठी स्वीकारली लाच

सरकार नेटवर्क

माजलगाव : महात्मा गांधी रोजगार हमी योजनेतील जलसिंचन विहीर मंजूर करून लाभार्थी यादीत प्रस्ताव देण्यासाठी दहा हजार रुपयांची लाच घेताना तालुक्यातील किट्टी आडगाव येथील सरपंच रुख्मानंद सदानंद खेरे याला लाचलुचपत प्रतिबंधक विभागाच्या बीड येथील पथकाने शुक्रवारी गजाआड केले. तालुक्यातील किट्टी आडगाव येथील एक शेतकरी महात्मा

गांधी रोजगार हमी योजनेमधील सरकारी अनुदानावरील विहिरी आपल्या आईच्या नावे मिळावी यासाठी प्रयत्नशील होता. त्याला सरपंच रुख्मानंद खेरे याने तुला

विहीर मी मिळवून देतो, गावच्या यादीत नाव टाकून मंजुरीसाठी इंजिनियर व मंडळ यांच्यासाठी प्रत्येकी दहा हजार रुपये असे एकूण २० हजार रुपयांची मागणी केली. शेतकऱ्याने याबाबत एसीबीकडे तक्रार केली. त्यानंतर पडताळणी करून शुक्रवारी दुपारी माजलगावातील गजानननगर भागात सरपंच खेरे यांच्या राहत्या घरी सापळा रचला. या वेळी २० हजारपैकी पहिला हप्ता म्हणून दहा हजार रुपयांची लाच घेताना सरपंच रुख्मानंद खेरे याला रंगेहाथ पकडण्यात

>> पान २ वर

मांजरसुंबा बसस्थानकातून महिलेचे गंठण लंपास

सरकार नेटवर्क

मांजरसुंबा : तालुक्यातील मांजरसुंबा बसस्थानकातून अज्ञात चोरट्यांनी महिलेच्या गळ्यातील सोन्याचे मिनीगंठण लंपास केल्याची घटना रविवार (दि.८) रोजी रात्री ८:३० च्या सुमारास घडली असून एकूण ८५,००० रुपयांचा ऐवज लंपास केल्याप्रकरणी नेकनूर पोलीस ठाण्यात गुन्हा दाखल करण्यात आला आहे. बीड जिल्ह्यात चोरीच्या घटनेत दिवसेंदिवस वाढ होताना दिसत आहे. सुमित्रा विलास कुटे (वय ७०) रा. श्रीरामनगर बीड ह्या मांजरसुंबा बसस्थानकात बसची वाट पाहत थांबल्या असता त्यांच्या गळ्यातील २१ ग्रॅमचे वजनाचे मिनीगंठण अंदाजे किंमत ८५,००० रुपयांचा ऐवज अज्ञात चोरट्यांनी रविवार (दि.८) रोजी रात्री ८:३० च्या सुमारास लंपास केल्याची घटना घडली असून सुमित्रा कुटे यांनी दिलेल्या फिर्यादीवरून गुरुवार (दि.१९) रोजी नेकनूर पोलीस ठाण्यात अज्ञात चोरट्यांविरुद्ध गुन्हा दाखल करण्यात आला आहे. पुढील तपास पोलीस करत आहेत.

व्याजाचे पैसे परत न दिल्याने तरुणाचे अपहरण करत जबर मारहाण; दोघांना अटक

सरकार नेटवर्क

धारूर : उसने घेतलेल्या दहा हजार रुपयांचे व्याजासह ८० हजार रुपये झाल्याने ते वसूल करण्यासाठी एका तरुणाचे चौघा जणांनी अपहरण करत मुलगा जिवंत पाहिजे असेल तर पन्नास हजार टाका नसता तो तुम्हाला दिसणार नाही, अशी धमकी देत त्याला जबर मारहाण केल्याची घटना गुरुवारी धारूर तालुक्यात घडली. या प्रकरणात धारूर पोलिसांनी तातडीने तपास करत अंबाजोगाई जवळील साकुर येथून

दोघांना अटक केली आहे तर येथील कृष्णा मैद याने धनराज दोघेजण फरार आहेत. मैदवाडी चाटे, पृथ्वीराज >> पान २ वर

नवगण, विनायक शिक्षण संस्थेच्या सचिवपदी डॉ.योगेश क्षीरसागर

स्व.केशरकाकूंचा शैक्षणिक वारसा नव्या पिढीकडे; उच्चशिक्षित नेतृत्वाकडे शैक्षणिक संस्थेची धुरा

सरकार नेटवर्क

बीड : शैक्षणिक क्षेत्रात उल्लेखनीय योगदान देणाऱ्या बीड येथील नवगण शिक्षण संस्था आणि विनायक युवक कल्याण संस्थेच्या सचिवपदी डॉ.योगेश भारतभूषण क्षीरसागर यांची निवड गुरुवारी (दि.१९) करण्यात आली आहे. त्यांच्या रुपाने उच्चशिक्षित व्यक्तिमत्त्वाकडे शिक्षण संस्थांची धुरा सोपविण्यात आली असून त्यांचे निवडीबद्दल सर्वस्तरातून अभिनंदन केले जात आहे. बीडमध्ये नवगण शिक्षण संस्थेची

स्थापना १९६३ साली लोकनेत्या व माजी खासदार स्व. केशरकाकू सोनाजीराव क्षीरसागर यांनी केली. त्याकाळी

जिल्ह्यातील ग्रामीण व डोंगराळ भागात शिक्षणाच्या सुविधा अत्यंत अपुऱ्या होत्या. ही गरज ओळखून काकूंनी शेतकरी, ऊसतोड कामगार, गरीब व वंचित मुला -मुलींसाठी विविध शाळा व महाविद्यालयांची स्थापना करून शिक्षणाचा दिवा ग्रामीण भागात तेवत ठेवला. त्यांच्या प्रयत्नांमुळे संस्थेने लावलेले शैक्षणिक रोपटे आज वटवृक्ष बनले आहे. पहिल्यांदा संस्थेच्या सचिवपदी ३१ डिसेंबर १९६५ रोजी भागुजीराव सनगर, १९६८ मध्ये केशरकाकू क्षीरसागर, १९७७ मध्ये

वारकरी संस्थेतल्या महाराजाचा प्रताप! डोनेशन परत मागितले म्हणून खोलीत कोंडून बेदम मारहाण

सरकार नेटवर्क

बीड : गेवराई तालुक्यातील चिखली येथील मनोहर कचरू वारे यांचा मुलगा सांप्रदायिक शिक्षण घेण्यासाठी बीडच्या तपभूमी वारकरी शिक्षण संस्थेत शिकण्यासाठी पाठवण्यात आला होता. त्यासाठी ५० हजार रुपये डोनेशनची मागणी संस्थेच्या सत्यवान महाराज लाटे यांनी केली. त्यापैकी ३० हजार रुपये मनोहर कचरू वारे यांनी दिले होते मात्र, मुलाच्या काही अडचणींमुळे ऍडमिशन कॅन्सल झाल्यामुळे पैसे वापस मागितले होते. तू आम्हाला पैसे वापस मागतो का? तुला जर आम्ही पैसे दिले तर आम्हाला सर्वांना माध्यमिक शाळा, १० माध्यमिक शाळा, >> पान २ वर

जायचं आहे का? नसता तू या डोंगराच्या बाहेर सुद्धा जाणार नाहीस असं म्हणत वारे यांना १०-१२ जणांकडून संस्थानावरील खोलीत कोंडून अमानुष मारहाण करण्यात आली. पायावर, हातावर आणि पाठीवर मारहाणीचे व्रणही दिसत आहेत आणि याचाच व्हिडिओ

सोशल मीडियावरही व्हायरल होत आहे. महाराज आणि त्यांच्या सहकाऱ्यांकडून माझ्या जीवितास धोका आहे. त्यांच्यावर कडक कार्यावाही करावी, अशी मागणी विद्यार्थ्यांचे पालक मनोहर कचरू वारे यांनी केली आहे. ते सध्या बीडच्या जिल्हा रुग्णालयांमध्ये उपचार घेत आहेत.

श्री बंकटस्वामी महाविद्यालयाचे नीट परीक्षेत घवघवीत यश

सरकार नेटवर्क

बीड - दि. १६ जून २०२५ रोजी येथील श्री बंकटस्वामी महाविद्यालयाच्या विद्यार्थ्यांनी छत्रपती २०२५ परीक्षेत नेत्रदीपक यश संपादन केले आहे. महाविद्यालयाची कु. हंगे आकांक्षा नवनाथ हिने ५३० गुण मिळवून प्रथम क्रमांक पटकावला. तर कु. चाळक श्रुती बाळासाहेब हिने ५१० गुणांसह द्वितीय क्रमांक मिळवला. याशिवाय, कु. राठोड पूनम सुरेश हिने ५०० गुण मिळवून तृतीय क्रमांक पटकावला. या यशस्वी विद्यार्थ्यांच्या घवघवीत यशाबद्दल



महाविद्यालयाचे प्राचार्य डॉ. विवेक मिरगणे, उपप्राचार्य डॉ. शिवाजी मोरे, कनिष्ठ महाविद्यालयाचे उपप्राचार्य प्रा. ब्रम्हनाथ मेंगडे, विज्ञान शाखेचे प्रा. पी. ए. जाधव, प्रा. डी.

एस. जरे, प्रा. एच. एन. सोट, प्रा. व्ही. आर. भोसले, तसेच महाविद्यालयातील सर्व प्राध्यापक व कर्मचारी यांनी अभिनंदन करून पुढील वाटचालीस शुभेच्छा दिल्या आहेत.

नागतळा येथे कृषी दुतांचे आगमन



सरकार नेटवर्क

आष्टी : आष्टी तालुक्यातील नागतळा येथे श्री. छत्रपती शाहू, फुले आंबेडकर कृषी महाविद्यालयातील चतुर्थ वर्षातील विद्यार्थी कृषी दुतांचे नागतळा या गावात आगमन झाले आहे. यावेळी कृषीदुत करण गवळी पाटील, विठ्ठल लखाडे, रामनाथ बोचरे पाटील, केदार गावंडे पाटील, रोहन पवार पाटील

, प्रतीक झाटे पाटील, श्याम गाडे पाटील, वसंत देवकाते पाटील यांचे नागतळा गावातील गावकऱ्यांनी व शेतकरी बांधवांनी स्वागत केले. कृषी महाविद्यालयाचे प्राचार्य डॉ. एस. आर. आरसुळ, कृषी कार्यानुभव कार्यक्रम समन्वयक प्रा. आय. एम. तांबोळी, कार्यक्रम अधिकारी प्रा. मिसाळ एल.एस (कृषि कीटक शास्त्र विभाग) यांच्या मार्गदर्शनाखाली कृषीदुतांनी

ग्रामीण कृषी कार्यानुभव कार्यक्रम २०२५-२६ अंतर्गत शेतकऱ्यांना याबाबत सविस्तर माहिती दिली हे कृषीदुत २ महिने शेतकऱ्यांना शेती विषयी मार्गदर्शन करणार आहेत यावेळी गावचे सरपंच शिवाजी गर्जे, आणि नवनाथ गरजे, गोरक्षनाथ गर्जे, श्रीधर बुधवंत, विठ्ठल खाडे, नागनाथ सोनवणे, नवनाथ सोनवणे, सुदर्शन सोनवणे, शेतकरी बांधव उपस्थित होते.

स्थानिक स्वराज्य संस्थांच्या निवडणुका संदर्भात आम आदमी पार्टी ची म्हत्वाची बैठक : अशोक येडे

सरकार नेटवर्क

बीड : महाराष्ट्रा मध्ये स्थानिक स्वराज्य संस्थांच्या निवडणुका लवकरच होणार आहे या अनुषंगाने महाराष्ट्राचे प्रभारी मा. प्रकाशजी जाववाल व महाराष्ट्राचे

कार्यकारी अध्यक्ष माननीय अजितजी फाटके यांच्या मार्गदर्शनाखाली पुणे येथे महाराष्ट्रातील सर्व जिल्हाध्यक्ष राज्य कमिटी यांच्या उपस्थितीमध्ये बैठक संपन्न झाली. या बैठकीमध्ये निर्णय घेण्यात आला की महाराष्ट्रामध्ये

आम आदमी पार्टी स्वातंत्र स्वबळावर स्थानिक स्वराज्य निवडणुका लढणार आहे. या अनुषंगाने आम आदमी पार्टीची महत्वपूर्ण बैठक दिनांक २२ / ०६ / २०२५ रविवार रोजी सकाळी ११.०० वाजता. हॉटेल

बालाजी, पांगरी रोड सम्राट चौक शाहूनगर बीड, येथे आयोजित करण्यात आली आहे. तरी बीड तालुक्यातील व शहरातील सर्व कार्यकर्ते पदाधिकारी यांनी बैठकीस उपस्थित राहणे अनिवार्य आहे. पुणे येथे झालेल्या प्रभारींच्या

बैठकीमधील निर्णय व येणाऱ्या निवडणुका संदर्भात आढावा घेण्यासाठी या बैठकीचे आयोजन करण्यात आलेले आहे असे आव्हान माजी सैनिक अशोक येडे जिल्हाध्यक्ष आम आदमी पार्टी यांनी केले आहे.



पान १ आणि ४ वरून...

छत्रपती मल्टीस्टेटचा...

खेते घातले. पैसे मिळत नसल्याने तो इतका हताश झाला होता की, एकदा त्याने गळफास घेण्यासाठी दोर घेऊन मल्टीस्टेटचे कार्यालय गाठले होते, अशी माहिती त्याचा भाऊ आणि वृद्ध आज्ञेने दिली. मात्र, तरीही अधिकारी किंवा पदाधिकाऱ्यांनी त्याला कोणताही प्रतिसाद दिला नाही. अखेर, सर्व बाजूंनी निराशा पदरी पडल्याने, सुरजने ३ मे रोजी सकाळी राहत्या घरी विषारी द्रव्य प्राशन केले. त्याला तातडीने उपजिल्हा रुग्णालय, केज आणि नंतर अंबाजोगाई येथील वैद्यकीय महाविद्यालयात दाखल करण्यात आले. मात्र, ४ मे रोजी उपचारादरम्यान त्याची प्राणज्योत मालवली.

नवगण, विनायक शिक्षण...

प्राथमिक शाळा, व्यवसाय अभ्यासक्रम केंद्रे प्रत्येकी २ अशा विविध प्रकारच्या संस्था कार्यरत आहेत. यामध्ये एकूण सुमारे ६०० शिक्षक व शिक्षकेतर कर्मचारी कार्यरत असून दरवर्षी सुमारे २५ हजार विद्यार्थी शिक्षण घेत आहेत. तसेच, याशिवाय १९८४ साली स्थापन झालेल्या विनायक युवक कल्याण संस्थेमार्फत ३ माध्यमिक शाळा, २ प्राथमिक शाळा चालविण्या जातात. येथे सुमारे ५० कर्मचारी कार्यरत असून दरवर्षी अंदाजे १००० विद्यार्थी शिक्षण घेतात. याआधी संस्थेचे सचिवपद डॉ. भारतभूषण क्षीरसागर यांनी समर्थपणे सांभाळले. दरम्यान, आता डॉ.योगेश क्षीरसागर यांच्या रूपाने मिळालेले नव्या दमाचे नेतृत्व, आधुनिक शिक्षणदृष्टी यामुळे संस्थेच्या शैक्षणिक वाटचालीत अधिक सकारात्मक परिवर्तन होईल, अशी अपेक्षा व्यक्ती केली जात आहे. त्यांच्या निवडीबद्दल संस्थेचे सर्व संचालक मंडळ, प्राचार्य, मुख्याध्यापक, शिक्षक-शिक्षकेतर कर्मचाऱ्यांनी अभिनंदन केले आहे.

नवगण, विनायक शिक्षण संस्थेच्या माध्यमातून शहर, ग्रामीण भागातील विद्यार्थ्यांना दर्जेदार शिक्षणाची संधी मिळाली. हा संस्थेचा मूलमंत्र राहिला आहे. या परंपरेत सातत्य राखून संस्थेचा विस्तार व शैक्षणिक गुणवत्ता वृद्धिंगत करण्यासाठी कटिबद्ध राहू. अधिकाधिक शैक्षणिक उत्कृष्टता, नाविन्यपूर्ण व्यावसायिक अभ्यासक्रम आणण्यासाठी प्रयत्न करू. तसेच, संस्थेच्या माध्यमातून सातत्याने सामाजिक उपक्रम राबविले जातील.

-डॉ.योगेश क्षीरसागर, नवनिर्वाचित सचिव, नवगण व आदर्श शिक्षण संस्था, बीड.

दहा हजार रुपयाची...

आले. ही कारवाई पो.नि. राहुलकुमार भोळ, समाधान कवडे, उपनिरीक्षक सुरेश सागळे, मच्छिंद्र बीडकर, पांडुरंग काचगुंडे, अमोल खरसाळे, संतोष राठोड, प्रदीप सुरवसे यांनी केली आहे.

व्याजाचे पैसे परत...

राख, परमेश्वर आचाव व अन्य एकाकडून दहा हजार रुपये उसने घेतले होत. त्याचे व्याजासह ८० हजार झाल्याचे कारण सांगत या चौघांनी कृष्णाला स्कॉर्पिओमध्ये बसवत अंबाजोगाईकडे घेऊन गेले. कृष्णा याने घरी फोन लावत झालेल्या प्रकारची माहिती त्याच्या आईला दिली. यावेळी त्यांच्यापैकी एकाचे कृष्णाच्या आईला तुमचा मुलगा जिवंत पाहिजे असेल तर आताच्या आता पन्नास हजार रुपये टाका नसता तर तुम्हाला दिसणार नाही असे म्हणत फोन कट केला. यानंतर कृष्णाच्या आईने गावातील लोकांच्या मदतीने धारूर पोलीस ठाण्यात तक्रार दिली.

पोलिस निरीक्षक वाघमोडे यांनी तातडीने सूत्रे हलवत तपास सुरू केला. यावेळी आरोपींवर कारवाई करत पृथ्वीराज राख व परमेश्वर आचाव या दोघांना ताब्यात घेतले तर धनराज चाटे व अन्य एक जण फवार झाला. त्यांच्याकडे चौकशी केल्यानंतर या चौघांनी कृष्णा याला मारहाण करत येथील स्वामी रामानंद तीर्थ रुग्णालयाच्या रोडवर जखमी अवस्थेत सोडले असल्याचे सांगितले. कृष्णा मैद याला दहा हजार रुपये एक हजार रुपये रोजाप्रमाणे दिले होते त्याबद्दल त्याच्याकडे ८० हजार रुपये झाले होते व त्याने रोख तीस हजार रुपये दिल्यानंतर ही पन्नास हजार रुपये बाकी असल्याने त्याला उचलून आणले होते असे त्याने सांगितले.

कुळ्यात दरोडेखोरास दुचाकी...

चोल्याचे कबुल केले. आरोपी व पाच दुचाकी पुढील तपासकामी पोलीस ठाणे शिवाजीनगर यांचे ताब्यात दिले आहेत.

आरोपी अतुल विक्रम वाघमारे याचेवर दरोडेसारखे बरेच गुन्हे दाखल असल्याचे पोलीस अभिलेखावरून दिसून येत आहे. सदरील कारवाई श्री नवनि काँवत, पोलीस अधीक्षक, बीड, श्री सचिन पांडेकर, अपर पोलीस अधीक्षक, बीड, श्री शिवाजी बंटेवाड, पोलीस निरीक्षक स्थानिक गुन्हे शाखा बीड यांचे मार्गदर्शनाखाली पोलीस उपनिरीक्षक सुशांत सुतळे, पोलीस हवालदार मारोती कांबळे, विकास राठोड, भागवत शेलार, दिपक खांडेकर, आशपाक शेख, चालक संचय जायभाये यांनी केली आहे.

परळी नगर परिषदेच्या...

नसून तो मन, शरीर आणि आत्मा यांचा संतुलित संगम आहे, हे या कार्यक्रमातून अधोरेखित झाले. योग साधनेतूनच निरोगी समाज आणि सशक्त राष्ट्रनिर्मिती शक्य आहे, या संदेशासह कार्यक्रम यशस्वीपणे संपन्न झाला. यावेळी नगर परिषद कार्यालयातील ज्ञानेश्वर ढवळे, विजय गायकवाड, पंकज दहातोडे, विश्वजीत दुबे सर, विक्रम स्वामी, शेख वसीम, प्रदीप नवाडे, संतोष स्वामी, शंकर साळवे, सुनील आदोडे, मुक्ताराम घुगे, सिद्धेश्वर घोंगडे, धनराज भाडेकर, मुंजाजी सूळ, शुभम मुळी,

दिनेश भोयटे, परशुराम शिंदे, इस्माईल तांबोळी, पतजली योग समिती, जिजामाता हेल्थ क्लब, वैद्यनाथ बँक तसेच सरला उपाध्य, शालिनी बोधे, गोरखमेडलिस्ट सोमेश्वर शास्त्री व तहसील कार्यालयातील कर्मचारी उपस्थितीत होते.

दुष्काळी मराठवाडा पाणीदार...

उपमुख्यमंत्री तथा वित्त व नियोजन मंत्री अजितदादा पवार यांनी निधीची तरतूद करावी अशी मागणी सामाजिक कार्यकर्ते तथा माहिती अधिकार कार्यकर्ते डॉ.गणेश ढवळे लिंबागणेशकर यांनी केली आहे. मराठवाड्यात अनेक जिल्ह्यात डोंगररांगा आहेत.या ठिकाणाहून अनेक नद्यांचा उगम होतो. डोंगररांगात पडणारे पाणी आडवुन सिंचन क्षेत्र वाढण्यासाठी मागील अनेक वर्षांतून विविध सरकारने प्रयत्न केलेले आहेत. आजवर मराठवाड्यातील नद्यांवर २६५४ कोल्हापुरी पद्धतीने बंधारे बांधण्यात आलेले आहेत. या बंधार्यांवर कोट्यावधींचा खर्चही झालेला आहे. अर्थातच इतका खर्च केल्यास बंधा-यात पाणी साठणे आवश्यक आहे. परंतु असे होताना मराठवाड्यात तरी दिसत नाही. आजच्या घडीला हिंगोली वगळता २६३४ बंधा-यांना गेटची आवश्यकता आहे. २६५४ बंधाऱ्यांना ७९ , ७८१ गेट लागतात.यातील ६०,२६२ गेट आजच्या स्थितीत आहेत. परंतु १९,१९९ गेटची कमतरता आहे. परीणामी प्रति बंधा-याला १ गेट नसले तरी संपूर्णपणे वाहून जाणे साहजिकच आहे. या बंधार्यांना गेट बसविण्यासाठी दरवर्षी निधीची तरतूदी होते. परंतु तरीही गेटची वाणवा कायम आहे. मराठवाड्यात सिंचनाच्या विषयाकडे गांधीयाने पाहणे आवश्यक आहे. दरवर्षी निधी येत असुनही ही अवस्था असेल तर दुर्दैवी आहे. सरकारने मराठवाड्याकडे लक्ष देण्याची आवश्यकता आहे. अशी मागणी डॉ.गणेश ढवळे लिंबागणेशकर यांनी उपमुख्यमंत्री तथा वित्त व नियोजन मंत्री अजितदादा पवार यांना केली आहे . मराठवाड्यात २६५४ कोल्हापुरी पद्धतीच्या बंधाऱ्यात २३५७३५ घसेंमी सिंचन क्षमता आहे.परंतु गेट नसल्याने हे पाणी वाहून जाते . पाणी वाहून गेल्याने जवळपास १४ हजार हेक्टरवरचे सिंचन क्षेत्र कमी झाले आहे. गेट असेल तर किमान १० हजार शेतकऱ्यांची जमीन ओलिताखाली आलेली दिसली असती.आज या शेतकऱ्यांना पाण्याअभावी मजुरी करावी लागत आहे. मराठवाड्यात आज गेट अभावी कोल्हापुरी बंधारे कामाचे राहिले नाहीत निरूपयोगी ठरले आहेत .हि अवस्था का झाली तर बंधा-याचे गेट चोरीला जातात अशी संबंधित विभागाचे अधिकारी कारण देतात.या एका गेटची किंमत मोठी असते.शिवाय चोरेट्यांना शेतात काहीही अडथळा नसतो.त्यामुळे चोरी होते.परंतु बंधा-याचे गेट चोरीला गेले म्हणून संबंधित विभाग

गुन्हे दाखल करण्यास कुचराई करतो.परीणामी चोरेट्यांचे फावत चालले आहे.

पोलीस समीर मुजावर...

असला तरी त्यांच्यावर असलेला ताण सांगायाचे झाले तर मुलाच्या शैक्षणिक प्रवेश, कुटुंब एका ठिकाणी आपण एका ठिकाणी मुलांचे एंडमिशन वाढणारा खर्च, आई-वडिलांचा दवाखाना, किरायाचे घर इत्यादी असंख्य विचार पोलीस कर्मचाऱ्यांच्या मनात असतील तर त्याचा विस्फोट होऊन अशा दुःखद घटना घडत आहेत. पोलीस अधीक्षक साहेबांनी कुटुंबप्रमुख ह्या नात्याने कुटुंबाचे अश्रू पुसण्याचे काम करावे कुटुंबातील एकाला तत्काळ सेवेत सामावून घ्यावे व कुटुंबाला ५० लाखाची मदतीचा प्रस्ताव शासनाकडे पाठवावे. तसेच पोलीस कुटुंबाचे अडीअडचणी म्हणणे ऐकून घेण्यासाठी विशेष शाखा स्थापन करून शाखेच्या माध्यमातून पोलीस व पोलीस कुटुंबांना न्याय देण्यात यावे. म्हणजे आपला पोलीस कर्मचारी अधिकारी कसा तणावमुख राहून जनतेचे सुरक्षेचा प्रश्न मोठ्या हिमतीने पार पाडतील. पुरुष पोलीस कर्मचाऱ्यांचे डिप्रेशन हे हाल तर महिला पोलीस कर्मचारी काय असतील महिलांना तर चूल आणि मुल सासू-सासरे संभाळून कर्तव्य बजावणे आहे.

आणि आपल्या कुटुंबप्रमुखाचा आपल्याला अभिमान वाटेल. अशी मागणी पोलीस बॉर्डर असोसिएशन महाराष्ट्र राज्य अध्यक्ष रविंद्र शिनगारे यांनी जाहीर प्रसिद्धी पत्रकाच्या माध्यमातून केली आहे.

मिळीया महाविद्यालयात...

यांनी केले. त्यांनी सांगितले की आंतरराष्ट्रीय योग दिन जगभर साजरा करण्यात येतो, यानिमित्त आयोजित केलेल्या विविध उपक्रमाबद्दल सांगितले व योगांगी आठ अंगे आहेत यम,नियम,आसन, प्राणायाम, प्रत्याहार, धारणा, ध्यान व समाधी ही आठ अंगे एकत्रित येऊन योगाभ्यासासाठी एक संपूर्ण रचना तयार करतात. व्यक्तीला आरोग्य, तंदुरुस्ती, संपदा आणि शांती यांचा एक भक्कम पाया घालण्यासाठी ही आठ अंगे अत्यावश्यक आहेत. सर्वांनी सकाळी लवकर उठून योगासन व प्राणायाम केला तर आपले आरोग्य निरोगी व सुंदर होईल असे सांगितले. कार्यक्रमाचे अध्यक्ष महाविद्यालयाचे प्राचार्य डॉ. मोहम्मद इलयास फाजील यांनी योगामुळे शारीरिक स्वास्थ्य बरोबरच मानसिक व भावनिक स्वास्थ्य चांगले राहते. विद्यार्थ्यांनी नियमित योगा करावा असे सांगितले. कार्यक्रमास राष्ट्रीय सेवा योजनेचे

स्वयंसेवक विद्यार्थी-विद्यार्थिनी, प्राध्यापकवृंद, कर्मचारीवृंद यांची उपस्थिती होती.

जिल्ह्यातील बालविवाह...

उपविभागीय अधिकारी वसीम शेख यांनी छत्रपती शिवाजी महाराज महाराजत्व अभियान अंतर्गत होणाऱ्या विविध उपक्रमांची माहिती दिली. जिल्हाधिकारी विवेक जॉन्सन यांनी पाटोदा तहसील कार्यालयात महसूल विभागाची आढावा बैठक घेतली. यावेळी शेतकरी फार्मर आयडी संदर्भात त्याचप्रमाणे पी. एम. किसान योजने संदर्भात संपूर्ण आढावा घेतला. यावेळी पत्रकार संघाचे अध्यक्ष सोमनाथ कोल्हे यांनी शासकीय कर्मचाऱ्यांच्या गैरहजेरीचा आणि बहतांश कर्मचारी मुख्यालय हजर नसतात. हा मुद्दा उपस्थित केल्यानंतर जिल्हाधिकारी जॉन्सन यांनी सर्व शासकीय कार्यालयांमध्ये यापुढे बायोमेट्रिक सिस्टम तातडीने बसवण्यात येईल आणि विनाकारण गैरहजर राहणाऱ्या कर्मचाऱ्यांवर कार्यवाही देखील केली जाईल असे आस्वस्थ केले.

के.एस.पी. विद्यालयात...

उत्सव नसून, आरोग्य आणि निरोगी जीवनशैलीबद्दल जागृती निर्माण करण्याचे महत्वपूर्ण माध्यम आहे. या योगदिनी प्रमुख उपस्थिती श्री. ऋषिकेशजी शेळके साहेब जेष्ठ शिक्षण विस्तार अधिकारी तथा समग्र शिक्षा विभाग प्रमुख तसेच संस्थाध्यक्षा सौ.अंजलीताई शेळके, तसेच शाळेतील प्र.मुख्याध्यापक, विशाल सुपेकर व शाळेतील शिक्षक शिक्षिकेतर कर्मचारी उपस्थितीत योगदिन उत्साहात साजरी करण्यात आली.

सेवानिवृत्त सैनिक विलास...

चालविण्यात येतात. त्याचप्रमाणे शिकवणी वर्गामधील मुला-मुलींना शालेय साहित्य देखील मोफत देण्यात येते अशा या लोकोपयोगी उपक्रमांमुळे जिल्ह्यातच नव्हे तर जिल्ह्याच्या बाहेर देखील या उपक्रमाची स्तुती होत आहे. याचवेळी सत्कार समारंभ उपस्थित ०६ जणांनी दरमहा नियमित दान देण्याचे जाहीर करून या महिन्याचे दान दिले. सत्कार समारंभाचे अध्यक्ष डि.जी.वानखेडे होते जि. एम भोले यांनी प्रस्ताविक केले,तर,सुरसंचलन डी.एम. राऊत यांनी केले तर आभार प्रदर्शन कॅप्टन राजाभाऊ आठवले यांनी केले.या कार्यक्रमाला काशिनाथ वाघमारे,से.नि.पो.उप.नि.तानाजी शिनगारे,बी.डी.तांगडे,एस.एस.सोनवणे,व प्रशांत वासनिक यांच्या सह बहुमुख्य सदस्य उपस्थित होते.

‘योग दिंडी आपल्या दारी’ अभियानाची सुरुवात बीडमध्ये जागतिक योग दिनानिमित्त उपक्रम



नागरिकांना नियमित योगाभ्यासासाठी प्रेरित केले. याप्रसंगी काकू-नाना प्रतिष्ठानचे अध्यक्ष कालिदास दिगळे, महाविद्यालयाचे प्राचार्य डॉ.महेंद्र गौशाल, श्रीराम लाखे, नितीन गोपान, हरीश मोटवाणी, डॉ.निलेश जगदाळे, प्रा.राजेंद्र गाडकर, रत्नाकर कुलकर्णी, विलास घोडके, विकास गवते, बाबासाहेब कुडके, पुरुषोत्तम एडके, हेमाताई विभुते, अनिता वजुकर यांच्यासह योग शिक्षक व नागरिक मोठ्या संख्येने उपस्थित होते.

सरकार नेटवर्क

बीड - जागतिक योग दिनानिमित्त बीड शहरातील सोनाजीराव क्षीरसागर होमिओपॅथिक वैद्यकीय महाविद्यालयात

‘योग दिंडी आपल्या दारी’ या विशेष उपक्रमाचे आयोजन करण्यात आले. काकू-नाना प्रतिष्ठान, पतंजली योग समिती (बीड), सोनाजीराव क्षीरसागर होमिओपॅथिक वैद्यकीय महाविद्यालय

व रोटरी क्लब ऑफ बीड मिडटाउन उपक्रमाचे आयोजन करण्यात आले. काकू-नाना प्रतिष्ठान, पतंजली योग समिती (बीड), सोनाजीराव क्षीरसागर होमिओपॅथिक वैद्यकीय महाविद्यालय

आहे. जागतिक योग दिनाचे औचित्य साधून पुढील वर्षभरासाठी या अभियानाची नवीन सुरुवातही करण्यात आली. उपस्थितांनी योग साधना करत जागतिक योग दिनाचे महत्त्व अधोरेखित केले,

श्री रोग तज्ज्ञ संघटना अध्यक्षपदी डॉ.कराड; सचिवपदी डॉ. शरद शिंदे अनेक वर्षांनंतर संघटनेचे पुनरुज्जीवन, पदाधिकाऱ्यांच्या निवडी

सरकार नेटवर्क

बीड : बीड जिल्हा स्त्री रोग तज्ज्ञ संघटनेचे पुनरुज्जीवन करण्यात आले असून नवी कार्यकारिणीही जाहीर केली गेली आहे. अध्यक्षपदी डॉ. शालिनी कराड यांची तर सचिवपदी डॉ. शरद शिंदे यांची निवड करण्यात आली आहे. बीड जिल्ह्यातील स्त्री रोग तज्ज्ञांनी एकत्रित येऊन बीड जिल्हा स्त्री रोग तज्ज्ञ संघटना स्थापन केली होती. या संघटनेची धर्मादाय आयुक्त कार्यालयाकडे नोंदणी केली होती.

दरम्यान, मधल्या काळात संघटना सक्रीय नसल्याने नोंदणीबाबत तांत्रिक अडचणी आल्या होत्या. डॉ.



शिवाजीराव सानप आणि डॉ. शरद शिंदे यांनी पुढाकार घेऊन व मागील समितीमधील सदस्यांच्या मदतीने अनेक वर्षांपासून रखडलेली नोंदणी

नुतणीकरणाची प्रक्रिया पार पाडली व संघटनेचे पुनरुज्जीवन केले. नव्या कार्यकारिणीचा अहवाल धर्मादाय आयुक्ताना सादर करून नव्या कार्यकारिणीस मान्यता मिळवली गेली आहे. नव्या कार्यकारिणीत अध्यक्षपदी डॉ. शालिनी कराड, उपाध्यक्षपदी डॉ.

शिवाजीराव सानप, सचिवपदी डॉ. शरद शिंदे, कोषाध्यक्षपदी डॉ. संजय वीर, सहसचिवपदी डॉ. राहुलकुमार वाघमारे, चिकित्साविषयक सचिवपदी डॉ. प्रज्ञा

तांबडे, ग्रंथपाल सचिवपदी डॉ. तनुजा मस्तूद यांची निवड करण्यात आली आहे. मागील काही वर्षांमध्ये बीड जिल्ह्यातील स्त्री रोगतज्ज्ञां बद्दल गैरसमज परसवण्यात आले आहेत, विविध प्रकरणांमध्ये अपूर्ण माहितीवर स्त्री रोग तज्ज्ञांची प्रतिमा मलीन करण्याचा प्रयत्न केला गेला आहे. संघटनेच्या माध्यमातून यावर काम करून हे गैरसमज दूर करण्यासाठी काम केले जाणार आहे. असे नतुन पदाधिकाऱ्यांनी निवडीनंतर सांगितले.

पोलिसांनी वाचविले जखमी हरिणाचे प्राण

सरकार नेटवर्क

केज : गस्तीवर असलेल्या युसुफवडगाव पोलिसांनी रस्त्यात जखमी झालेल्या हरिणाचे प्राण वाचविले. युसुफवडगाव पोलिस ठाण्याचे सहाय्यक पोलिस उपनिरीक्षक सय्यद अमजद हे त्यांच्या हद्दीत गस्त घालीत असताना केंद्रेवाडी परिसरात रस्त्याच्या कडेला रस्ता ओलांडत असताना एका झाडाच्या खोडाला धडकून एक हरीण जखमी अवस्थेत पडलेले आढळले. सहाय्यक पोलिस उपनिरीक्षा सय्यद अमजद यांनी तात्काळ



हरिनाजवळ जाऊन अंबाजोगाई येथील वनविभागाचे अधिकाऱ्यांना कळविले. माहिती मिळताच वनसेवक विष्णू शेष, भगवान शेष हे घटनास्थळी हजर होऊन त्यांनी जखमी हरिणाला

उपचारासाठी घेऊन गेले. दरम्यान, जखमी हरिणाचे प्राण वाचविणाऱ्या सहाय्यक पोलिस उपनिरीक्षक सय्यद अमजद आणि वनरक्षक विष्णू शीप व भगवान शेष यांचे कौतुक होत आहे.

ढाकेफळजवळ भरधाव कारच्या धडकेत चौदा वर्षाच्या मुलाचा मृत्यू

सरकार नेटवर्क

केज : केज- अंबाजोगाई रोडवर ढाकेफळ जवळ रोडच्या कडेला शेळ्या चारीत असलेल्या १४ वर्षीय मुलाला भरधाव कारने दिलेल्या धडकेत मुलाचा मृत्यू झाला आहे. याबाबतची माहिती अशी की दि. २० जून रोजी दुपारी ३:०० वा. च्या सुमारास अंबाजोगाई कडून केज मार्गे बीडच्या दिशेने जात असलेल्या एका भरधाव कार क्र. (एम पी- ०९/झेड जी- २८३७) वरील चालकाचे कार वरील नियंत्रण सुटून रस्त्याच्या कडेला शेळ्या करीत असलेला बाळू हरिदास



काळे या चौदा वर्षाच्या मुलाला कारने जोराची धडक दिली. धडक दिल्या नंतर कार रस्त्याच्या कडेला जाऊन

खड्ड्यात पलटी झाली. या कार मधून प्रवास करणारे मध्यप्रदेश मधील इंदौर जिल्ह्यातील जितेंद्र रघुवंशी आणि हरिसिंग रघुवंशी

दोघे जखमी झाले आहेत. दरम्यान अपघातात जोराचे धडक लागलेल्या बाळू हरिदास काळे या चौदा वर्षांच्या मुलास उपचारासाठी रुग्णवाहिकेकडून उपचारासाठी बीडच्या दिशेने घेऊन जात असताना केज पासून ६ कि.मी. अंतरावर गेली असताना रस्त्यात बाळू काळे याचा मृत्यू झाला. हरिसिंग रघुवंशी यांच्यावर बीड येथे उपचार करण्यात येत असून जितेंद्र रघुवंशी यांच्यावर उपजिल्हा रुग्णालय केज येथे उपचारासाठी पाठविले आहे.

त्वरित पूर्ण करा : सरपंच श्रीकांत फड

राष्ट्रीय महामार्गाचे काम ३० जून पर्यंत पूर्ण न झाल्यास दिला रस्ता रोको आंदोलनाचा इशारा

सरकार नेटवर्क

परळी वैजनाथ : शहरापासून जाणाऱ्या परळी - गंगाखेड रस्त्याचे काम बऱ्याच दिवसांपासून रखडले असून, नागरिक, वाहनधारक, गावकऱ्यांची व परिसरातील जनतेची गैरसोय होत आहे. तसेच रूग्णांची ने-आण करण्यासाठी हेडसांड होत आहे व बऱ्याच जणांना वेळेवर वैद्यकीय उपचार न मिळाल्यामुळे



प्राणास मुकावे लागले. मागील वर्षी पुलाचे काम अर्धवट असल्यामुळे सरस्वती नदीला आलेल्या पुरामुळे गतवर्षी २ ते ३ वेळा २ दिवस शहराचा संपर्क तुटला होता. त्यामुळे नागरिकांना त्रास सहन करावा लागला. सध्या पावसाळा दिवस सुरू असून त्याची पुनरावृत्ती होवू नये म्हणून सदरचे काम तात्काळ पूर्ण करण्यात यावे. काम सुरू न झाल्यास दि. ३० जून, २०२५ रोजी सकाळी ०९.००

वाजता ईटके कॉर्नर येथे रस्ता रोको आंदोलन करण्यात इशारा सरपंच श्रीकांत (कांताभाऊ) फड यांनी दिला आहे. याबाबत जा.कार्यकारी अभियंता, राष्ट्रीय महामार्ग, विभाग लातूर, उपविभागीय अभियंता, राष्ट्रीय महामार्ग, उपविभाग परळी वैजनाथ यांना दिलेल्या निवेदनात म्हटले आहे की, परळी - गंगाखेड रस्त्याचे काम यांनी महेदवीया दायरा कब्रस्तान विषयी पुर्ण नागरिक, वाहनधारक, गावकऱ्यांची व परिसरातील जनतेची गैरसोय होत आहे. परळी-गंगाखेड राष्ट्रीय

महामार्गाचे रखडलेले काम आज तागायत पूर्ण झाले नसून याला जबाबदार राष्ट्रीय महामार्गाचे संबंधित गुनेदार आणि अधिकारी हे संबधित गुनेदार आहेत याचा फटका प्रवाशांना बसत आहे. वाहतूक कोंडी निर्माण होऊन या मार्गावर अनेक अपघाताच्या घटना घडल्या आहेत त्यामुळे या महामार्गाचे रखडलेले काम त्वरित पूर्ण करावे; रखडलेले पुलाचे काम करावे, ईटके कॉर्नर येथील रोचे काम करावे, शक्तीकुंज वसाहत जवळकाम व गतीरोधक बसवावा अशी मागणी करण्यात आली आहे.

बीड शहर बचाव मंच कडून महेदवीया दायरा कब्रस्तानची पाहणी

सरकार नेटवर्क

बीड : शहरातील मोमीनपुरा भागात असलेल्या महेदवीया दायरा कब्रस्तानची पाहणी बीड शहर बचाव मंच ने शुक्रवार दि. २० जून रोजी केली. कब्रस्तानची झालेली दुर्दशा पाहून मंच चे पदाधिकारी आणि सदस्यांनी संवेदनशीलता व्यक्त करत कब्रस्तानच्या संरक्षक भिंती बांधण्यासाठी तसेच कब्रस्तान मध्ये आवश्यक असलेल्या इतर सोयी सुविधा कार्यान्वित करण्यासाठी प्रयत्न करून लवकरात लवकर पूर्णत्वास नेऊ असे म्हटले आहे. यावेळी बीड शहर बचाव मंच च्या वतीने नितीन जायभाये, डी.जी. तांदळे व नितीन वाघमारे यांनी भूमिका स्पष्ट केली. गेल्या दहा वर्षांपासून बऱ्याच वेळेस लोकप्रतिनिधींना पाठपुरावा करूनही लोकप्रतिनिधी दिलेले आश्वासन पाळत नाहीत, समाजाच्या अडचणी समजून घेण्याची



कसलीही त्यांची मानसिकता दिसत नाही. कशाही - कसल्याही प्रकारे प्रतिसाद देत नाहीत, निवडणुकांनंतर तोंड ही दाखवत नाहीत. काम करणं दुरुच राहीलं, साधा फोन ही उचलत नाहीत. अशी यावेळी उपस्थितांच्या वतीने प्रतिक्रिया व्यक्त करण्यात आली. कब्रस्तानची पाहणी केल्यानंतर व ऐतिहासिकता जाणून घेतल्यानंतर नितीन जायभाये यांनी या कब्रस्तानच्या संरक्षक भिंतीचे पुर्ननिर्माण करण्यात येईल,असे ठामपणे

आश्वासन दिले आहे. बीड नगर पालिकेची नवीन ससेबली किंवा सभागृह अस्तित्वात येताच तात्काळ ही कामे करून दिल्या जातील. तसेच महेदवीया कब्रस्तानच्या दृष्टीने आवश्यक असलेल्या सर्व सोयी सुविधा निर्माण करून दिल्या जातील. असेही वचन दिले आहे. यावेळी महेदवीया समाजाचे प्रतिनिधी तथा मुक्तपत्रकार एस.एम.युसुफ यांनी महेदवीया दायरा कब्रस्तान विषयी पुर्ण माहिती दिली. यावेळी बीड शहर बचाव मंचचे नितीन जायभाये, ज्येष्ठ मार्गदर्शक सेवानिवृत्त प्राचार्य डी.जी. तांदळे, ज्येष्ठ सामाजिक कार्यकर्ते डॉ. संजय तांदळे, रमेशराव गंगधरे,ड. नितीन वाघमारे, रामधन जमाले, सुधीर देशमुख,पेट बीड विभागातील भुषण पवार, आपतक य्यूट्यूब चॅनल चे संपादक इमरोज भाई, शेख फारुख, शेख वसीक, शेख नसीर, शेख हनीफ, शेख लईख आदींची उपस्थिती होती.

ई-चावडी प्रणाली अद्ययावतीकरण आणि ऑनलाईन जमीन महसूल वसुलीबाबत महत्त्वपूर्ण प्रशिक्षण

सरकार नेटवर्क

बीड : महसूल प्रशासनाचे कामकाज अधिक पारदर्शक आणि गतिमान करण्यासाठी महाराष्ट्र राज्यात ई-चावडी प्रणाली लागू करण्यात आली आहे. ग्राम महसूल अधिकारी यांच्या दसरातील गाव नमुने १ ते २१ ऑनलाईन करण्याच्या दृष्टीने ही प्रणाली अत्यंत महत्त्वाची आहे. या प्रणालीद्वारे प्रत्येक गावातील महसूल मागणी निश्चिती करणे आणि त्यानुसार महसुलाची वसुली या प्रक्रिया ऑनलाईन पद्धतीने करण्याची कार्यवाही सध्या प्रगतीपथावर आहे. नागरिकांकडून जमा होणाऱ्या रकमा दरोजे बिनचूकपणे जमा करण्याची कार्यवाही करणे, ही ई-चावडी प्रणालीतील आकारणी विषयक अद्ययावतीकरण टप्प्याची अंतिम आणि महत्त्वपूर्ण पायरी आहे. प्रशासनाने या प्रक्रियेला अधिक सुलभ आणि नागरिकांमिमुख करण्यासाठी विशेष लक्ष दिले आहे. या उद्देशाने, ई-चावडी प्रणाली मधील आकारणी विषयक अद्ययावतीकरणात ई-चावडी नागरिक पोर्टल वरील एपव 1 एपव झपाशी सुविधा वापरून महाराष्ट्रातील सर्व जमीन धारकांना जमीन महसूल रकम ऑनलाईन जमा करण्याची अभिनव सुविधा उपलब्ध करून देण्यात येणार आहे. या महत्त्वाकांक्षी प्रकल्पाच्या



प्रभावी अंमलबजावणीसाठी, जिल्हाधिकारी, विवेक जॉन्सन, अपर जिल्हाधिकारी, हरिष धार्मिक यांचे मार्गदर्शनाखाली आज दिनांक २० जून २०२५ रोजी जिल्हाधिकारी कार्यालय, बीड येथील जिल्हा नियोजन सभागृह येथे जिल्ह्यातील सर्व ग्राममहसूल अधिकारी

आणि मंडळ अधिकारी यांच्यासाठी ई-चावडी प्रणाली अद्ययावत करण्या संदर्भात विशेष प्रशिक्षण आयोजित करण्यात आले होते. या प्रशिक्षणास निवासी उपजिल्हाधिकारी, शिवकुमार स्वामी, तहसिलदार, जिल्हाधिकारी कार्यालय, नरेंद्र कुलकर्णी, आणि तहसीलदार, चंद्रकांत शेळके हे उपस्थित होते. सदर प्रशिक्षणाचे मार्गदर्शन उमरगा तहसील कार्यालयातील मास्टर ट्रेनर सुशांत गिरी यांनी केले. या प्रशिक्षण सत्रात ई-चावडी प्रणालीच्या अद्ययावतीकरणाच्या विविध पैलूवर सखोल मार्गदर्शन करण्यात आले. दिनांक ३१ जुलै २०२५ पर्यंत ई-चावडी प्रणाली पूर्णपणे अद्ययावत करण्यात येणार असून, त्यानंतर दिनांक ०१ ऑगस्ट २०२५ पासून प्रत्येक गावातील महसूल मागणी निश्चिती आणि त्यानुसार महसुलाची वसुली या प्रक्रिया पूर्णपणे ऑनलाईन पद्धतीने सुरू करण्यात येणार आहेत. ही सुविधा नागरिकांना जमीन महसूल भरणा करण्यासाठी अधिक सोयीची ठरेल, तसेच प्रशासकीय कामकाजात अधिक पारदर्शकता आणि कार्यक्षमता आणण्यास मदत होईल.

शनिवार दि. २१ जून, २०२५

पान ४

पोलीस समीर मुजावर यांना ५० लाखाची मदत व कुटुंबातील एकास नोकरी देण्यात यावी : शिनगारे



सरकार नेटवर्क

बीड : जिल्ह्यातील गुन्हेगारीचा फटका पोलीस कुटुंबांना बसताना दिसतोय काल झालेल्या घटनेवरून दिसून येत आहे. मी तर म्हणेल ज्याचा काही गुन्हा नाही असा कर्तव्यात कसूर न करता चोक पणे कर्तव्य बजावणारा १८ वर्षांपासून जनतेच्या रक्षणासाठी ऊन वारा पाऊस याची तमा न करता बीड शिवाजीनगर पोलीस स्टेशन येथून आंबेजोगाई येथे बदलून गेलेले निष्पाप शहीद समीर मुजावर यांना काल सकाळी हृदयविकाराचा तीव्र झटका आल्याकारणाने मृत्यू झाला, >> पान २ वर

दुष्काळी मराठवाडा पाणीदार होणार कसा? २६५४ कोल्हापुरी बंधारे गेटविना

अजितदादा बीड जिल्ह्यातील १७ सिंचन प्रकल्प रद्द केले निदान आता ५२ कोटी निधीची तरतूद तरी करा : डॉ.गणेश ढवळे



सरकार नेटवर्क

बीड : दुष्काळी बीडला पाणीदार बनविण्यासाठी जलसंपदा विभागांकडून १७ सिंचन प्रकल्प प्रकल्प मंजूर करण्यात आले होते.३ वर्षात प्रकल्पाचे काम सुरुच झाले

नाही त्यामुळे जलसंपदा विभागाने त्याची प्रशासकीय मान्यता रद्द केली आहे.दुष्काळी बीडला हा मोठा धक्का मानला जात आहे.मात्र याचवेळी दुसरीकडे मराठवाड्यातील मोठ्या नद्यांवर कोल्हापुरी पद्धतीचे २६५४ बंधारे बांधण्यात आलेले



दुरुस्तीसाठी ५२ कोटींच्या निधीची आवश्यकता

मराठवाड्यातील २६५४ बंधारे-यांना १९,११९ गेट बसविण्यासाठी २५ कोटी ४२ लाख ३९हजार रूपयांच्या निधीची आवश्यकता आहे. यात संभाजीनगर ३९ लाख, जालना ६१४, परभणी १३५, हिंगोली ००, नांदेड १३२, बीड १५८, लातूर ७४.४१, धाराशिव १३८९ असे एकूण ५२ कोटी ४२ लक्ष रूपयांच्या निधीची आवश्यकता आहे.

आहेत. परंतुयातील केवळ हिंगोली जिल्ह्यात सर्व बंधारे-यांना गेट नसून उर्वरित जिल्ह्यात पावसात येणारे पाणी गेट अभावी आले तसे वाहून जाते. मराठवाड्यात १९१९१ दुरुस्तीसाठी ५२ कोटी रुपये निधीची गेटची आवश्यकता असली तरी याकडे

कोणीही लोकप्रतिनिधी अथवा प्रशासकीय अधिकारी गांभीर्याने पाहणायला तयार नाही ही वस्तुस्थिती आहे. या बंधारांच्या गेटच्या दुरुस्तीसाठी ५२ कोटी रुपये निधीची आवश्यकता असून >> पान २ वर

कोल्हापुरी बंधा-यावरील गेटची स्थिती

जिल्हा लागणारे उपलब्ध आवश्यक संभाजीनगर १८,३३१-१८५४३-२८३ जालना १९,२९५-५१५५-६१४० परभणी ३०४३-१८१५-१२२८ हिंगोली ७५५-७५५-०० नांदेड ३३३६-२४७६-६८० बीड २२४४-७५१-१४९१ लातूर ४४९३-३८२६-६६९ धाराशिव -३५७८४-२७३३४-८४४८

किल्ले धारूर येथे सुजान लॉन ठिकाणी जागतिक योग दिन कार्यक्रम संपन्न

सरकार नेटवर्क



किल्ले धारूर : मा. पंतप्रधान श्री.नरेंद्रजी मोदी यांच्या संकल्पनेने जागतिक योग दिन हा कार्यक्रम भाजपाचे प्रदेश कार्यकारणी सदस्य तथा नगराध्यक्ष डॉ स्वर्णसिंह हजारो यांच्या मार्गदर्शनाखाली जागतिक योग दिवस साजरा करण्यात आला. तसेच योग दिना निमित्त भारतीय जनता पार्टी चे प्रदेश कार्यकारणी सदस्य तथा नगर अध्यक्ष डॉ स्वर्णसिंह हजारो यांनी योग हे आरोग्य साठी खूप महत्वाचे आहे कारण योग हे आपले आरोग्य चांगले राहते शरीरा मध्य रोग प्रतिकार शक्ति वाडते असे अनेक

विषयी माहिती डॉ हजारो यांनी योग दिना निमित्त माहिती दिली. यावेळी भारतीय जनता पार्टी चे प्रदेश कार्यकारणी सदस्य तथा नगराध्यक्ष डॉ. स्वर्णसिंह हजारो, योगगुरु उद्धव खाडे, योगगुरु कंकाल मैडम, माजी तालुका एडवोकेट बालासाहेब चोले, शहर अध्यक्ष दत्ता धोत्रे, युवा मोर्चा शहर अध्यक्ष

एडवोकेट मोहन भोसले, मन की बात प्रमुख रामप्रभू मुंडे, सोशल मीडिया संयोजक रोहनसिंह हजारो, नितिन शुक्ला सर, निमेश चिद्वार सर, भास्कर नागरगोजे, केशव रूपनर, राधाकृष्ण चोले, रामधन वावहल, कंकाल काका, चिद्वार काका व सर्व विद्यार्थी कार्यकर्ता उपस्थित होते.

सेवानिवृत्त सैनिक विलास चक्रे व पंडित चक्रे यांचा महामानव अभिवादन ग्रुप तर्फे सत्कार संपन्न

सरकार नेटवर्क



बीड : अभिवादन ग्रुपच्या कार्यालयामध्ये सेवानिवृत्त सैनिक विलास चक्रे व पंडित चक्रे यांचा सत्कार करण्यात आला. देशसेवा करून आल्या नंतर पोलीस प्रशासनामध्ये भरती होऊन पुन्हा एकदा जनतेची सेवा करण्यासाठी विलास चक्रे हे पोलीस भरती झाल्यामुळे त्यांचा सत्कार करण्यात आला. त्याचबरोबर सेवानिवृत्त सैनिक पंडित चक्रे यांच्या मुलास दुबई येथील आय आय टी कंपनी मध्ये नोकरी लागल्यामुळे त्यांचाही सत्कार करण्यात आला. महामानव अभिवादन ग्रुप बीडच्या वतीने शहरांमध्ये

दोन ठिकाणी मोफत शिकवणी वर्ग (ट्युशन) चालू आहेत. त्याच्या प्रचंड प्रतिसादामुळे व विद्यार्थ्यांमध्ये झालेल्या प्रगतीला पाहून आणखी एक नवीन मोफत शिकवणी वर्ग सुरू करण्याचा संकल्प महामानव अभिवादन ग्रुपच्या वतीने करण्यात आला. हे शिकवणी वर्ग पूर्णपणे जागृत समाज बांधवांच्या वतीने आर्थिक वर्गात करून >> पान २ वर

के.एस.पी. विद्यालयात योगदिन उत्साहात संपन्न



सरकार नेटवर्क

बीड : आज दि.२१/ रोजी शहरातील (कर्मयोगिनी सावित्रीबाई फु ले विद्यालय) के.एस.पी विद्यालयामधील योगदिन उत्साहात साजरा करण्यात आला. प.पू. माताजी श्री. निर्मलादेवी प्रणित सहजयोग अंतर्गत त्यांच्या साधकांनी शाळेमध्ये विद्यार्थी व शिक्षकांचा योगा घेण्यात आला. सर्वांनी उत्साहात योगासने

केली. आजच्या धावपळीच्या जीवनात तणाव, किंता आणि आरोग्याच्या अनेक समस्यांमध्ये योग खूप उपयुक्त आहे. भारताचे पंतप्रधान नरेंद्र मोदी यांनी सप्टेंबर २०१४ मध्ये संयुक्त राष्ट्रसंघाच्या महासभेत योग दिन साजरा करण्याचा प्रस्ताव ठेवला होता. १७५ पेक्षा जास्त देशांनी या प्रस्तावाला अनुमोदन दिले. दरवर्षी २१ जून रोजी साजरा होणारा आंतरराष्ट्रीय योग दिन फक्त एक दिवसाचा >> पान २ वर

जिल्ह्यातील बालविवाह रोखण्यासाठी कटिबद्ध : जिल्हाधिकारी विवेक जॉन्सन कुसळंब येथे बालविवाह प्रतिबंध शपथ

सरकार नेटवर्क



पाटोदा तालुक्यातील कुसळंब येथे छत्रपती शिवाजी महाराज राजस्व अभियानांतर्गत आयोजित शिबिरात

जिल्हाधिकारी बोलत होते. यावेळी बालविवाह प्रतिबंधाची शपथ घेण्यात आली. शिबिराचे उद्घाटन जिल्हाधिकारी विवेक जॉन्सन

यांच्या हस्ते झाले. त्यांनी यावेळी विविध खात्यांच्या स्टॉलसना भेट देऊन प्रत्यक्ष लाभार्थ्यांशी संवाद साधला. >> पान २ वर

हजारो भाविकांसाठी पाली गावात अखंड अन्नछत्र, प्रथमोपचाराची सेवा

सरकार नेटवर्क



बीड : पाली येथील नागनाथ मंदिरात पंढरपूरच्या मार्गावरील भाविकांसाठी मागील अनेक वर्षांपासून अन्नछत्र तसेच प्रथमोपचाराची व्यवस्था केली जाते. या वर्षीही या ठिकाणी ही सेवा दिली जाणार आहे. या सेवेला शुक्रवारपासून सुरुवात करण्यात आली. यावेळी पहिल्या तीन दिंड्यांचे प्रमुख यांचा एसपीच्या हस्ते सत्कार करण्यात आला. राज्यभरातून पंढरपूरसाठी मोठ्या प्रमाणात दिंड्या काढल्या जातात. छत्रपती संभाजीनगर, जालन्यासह बीड जिल्ह्यातील दिंड्यांचा प्रमुख मार्ग हा बीडवरून पंढरपूरच्या दिशेने आहे. बीड येथून जवळच असलेल्या पाली या ठिकाणाहून या दिंड्यांचा मार्ग आहे. दरयान, या ठिकाणी नागनाथ मंदिरावर दरवर्षी भाविकांसाठी अखंड

अन्नछत्र तसेच प्रथमोपचार सेवा दिली जाते. विविध आजारांची तपासणी केली जाते. या वर्षीही या सेवेला शुक्रवारपासून सुरुवात करण्यात आली आहे. या उद्घाटन सोहळ्यासाठी महादेव महाराज चाकरवाडीकर, पोलिस अधीक्षक नवनीत काँवत, अपर पोलिस अधीक्षक सचिन पांडकर, पोलिस

निरीक्षक शीतलकुमार बल्लाळ, मारुती खेडकर, पालीचे ग्रामस्थ राहुल नवले, बाबासाहेब नवले, वैजनाथ नवले, जालिंदर नवले, अनिल साळुंके, मधुकन नवले, रतिला टुगड, अशोक तिवारी, किशोर बाहेती, राजू राठी, गोविंद मुंदडा, गोटू घोलप यांची उपस्थिती होती.

डॉ.लक्ष्मण वाघमारे यांना डॉक्टर पदवी प्रधान

सरकार नेटवर्क



केज : समाजसेवा, शिक्षण, सामाजिक न्याय आणि मानवतावादी विचारांद्वारे आपल्या कार्याचा ठसा उमटवणारे महाराष्ट्रातील ज्येष्ठ नेते आणि श्रमिक महासंघाचे संस्थापक अध्यक्ष सन्माननीय डॉ. लक्ष्मण मरीबा वाघमारे यांना आंतरराष्ट्रीय कीर्तीच्या उषावरीलीन जणवळीशीळी, गड-या विद्यापीठाकडून जेएलपी 'झहळशीहि' (केमिस्ट्री जेएलपी) ही पदवी प्रदान करण्यात आली आहे. त्यांच्या या मानद पदवीमुळे महाराष्ट्रातच नव्हे तर देशभरात त्यांच्यावर अभिमानाचा वर्षाव होत आहे. हा गौरव केवळ एका व्यक्तीचा नव्हे, तर संपूर्ण समाजाचा, कुटुंबाचा आणि महाराष्ट्राच्या सामाजिक चळवळीचा सन्मान असल्याचे

मत अनेक मान्यवरांनी व्यक्त केले. ही पदवी म्हणजे डॉ. वाघमारे यांच्या दीर्घकालीन सातत्यपूर्ण कार्याची, प्रामाणिकपणाची, सामाजिक बांधिलकीची आणि शिक्षण व ज्ञान क्षेत्रातील भरीव योगदानाची जगभरातून घेतलेली पावती आहे. डॉ. वाघमारे यांनी या पदवीसह घेतलेली शपथही अत्यंत प्रेरणादायक ठरली. प्रामाणिकपणा, कष्ट, सुसंवेदनशीलता, सामाजिक न्याय आणि माणुसकी या मूल्यांचा अंगीकार करत त्यांनी आपले संपूर्ण ज्ञान मानवतेच्या सेवेसाठी वापरण्याचा संकल्प केला. ही शपथ सामाजिक समतेसाठी झगडणाऱ्या प्रत्येक कार्यकर्त्यासाठी प्रेरणास्थान ठरेल, असा विश्वास व्यक्त केला जात आहे.

महिला कला महाविद्यालयात योग दिन उत्साहात साजरा

सरकार नेटवर्क



बीड : येथील महिला कला महाविद्यालय बीड येथे राष्ट्रीय सेवा योजना विभाग व क्रीडा विभाग यांच्या संयुक्त विद्यमाने दि.२१/०६/२०२५ रोजी आंतरराष्ट्रीय योग दिना निमित्त कार्यक्रमाच्या अध्यक्षस्थानी महाविद्यालयाच्या मा. प्राचार्य डॉ.संध्या आयस्कर ह्या होत्या कार्यक्रम प्रसंगी विचार मंचावर डॉ.बबन बोबडे (राष्ट्रीय सेवा योजना कार्यक्रमाधिकारी) व डॉ.ज्योती गायकवाड (क्रीडा विभाग प्रमुख) यांची उपस्थिती होती. कार्यक्रम प्रसंगी मार्गदर्शन करताना मा. प्राचार्य डॉ.संध्या आयस्कर यांनी सुरुवातीला ११ व्या आंतरराष्ट्रीय योग दिनाची थिम सांगितली ' एक पृथ्वी, एक आरोग्यासाठी योग' आहे. या थीमनुसार, वैयक्तिक आरोग्य आणि जागतिक आरोग्य हे कायमचे जोडलेले आहेत असे सांगितले. व सर्वांनी नियमित योगा करणे आवश्यक आहे. त्यामुळे आरोग्य चांगले

राहते असे सांगून योग दिनाच्या सर्वांना शुभेच्छा दिल्या. आंतरराष्ट्रीय योग दिनानिमित्त सूर्यनमस्कार, ताडासन, वृक्षासन, त्रिकोणासन, भुजंग आसन, नौकाआसन, वज्राआसन, धनुरासन, शवासन, ध्यान, हास्य योग, मुद्राआसन करण्यात आले. कार्यक्रमाचे सूत्रसंचालन डॉ.बबन बोबडे (राष्ट्रीय सेवा योजना कार्यक्रमाधिकारी) यांनी केले. तर आभार डॉ. ज्योती गायकवाड (क्रीडा विभाग प्रमुख) यांनी मानले. या कार्यक्रमासाठी महाविद्यालयातील शिक्षक, शिक्षकेतर कर्मचारी व विद्यार्थिनी उपस्थित होते.

मिल्लीया महाविद्यालयात आंतरराष्ट्रीय योग दिन साजरा



सरकार नेटवर्क

बीड : येथील मिल्लीया कला, विज्ञान व व्यवस्थापनशास्त्र महाविद्यालयातील राष्ट्रीय सेवा योजना विभाग, डॉ.बाबासाहेब आंबेडकर मराठवाडा विद्यापीठ, छत्रपती संभाजीनगर तसेच विद्यार्थी कल्याण विभाग यांच्या संयुक्त विद्यमाने दिनांक २१ जून २०२५ शनीवार रोजी आंतरराष्ट्रीय योगदिन साजरा करण्यात आला. योग दिनानिमित्त विविध

कार्यक्रमांचे आयोजन करण्यात आले होते. कार्यक्रमाच्या अध्यक्षस्थानी महाविद्यालयाचे प्राचार्य डॉ. मोहम्मद इलयास फाजील, उपप्राचार्य प्रोफेसर हसैनी एस. एस., राष्ट्रीय सेवा योजनेचे कार्यक्रमाधिकारी प्रोफेसर रमेश वारे, प्रा. शोएब पिरजादे, प्राध्यापिका डॉ. शामल जाधव, विद्यार्थी कल्याण विभागाचे अध्यक्ष डॉ. शेख हुसेन इमाम यांची उपस्थिती होती. कार्यक्रमाचे प्रास्ताविक राष्ट्रीय सेवा योजनेचे कार्यक्रमाधिकारी प्राध्यापिका डॉ. शामल जाधव >> पान २ वर

हे पत्र मालक मुद्रांक, प्रकाशक, संपादक शेख फारुक शेख हमीद यांनी आर एम प्रिंटर्स, बार्शी रोड बीड -४३११२२ येथे छापून सा. माझी सरकार कार्यालय घर क्र. ३-३-१७६, आशोक नगर ढगे कॉलनी बीड, ता. जि. बीड (महाराष्ट्र) - ४३११२२ येथे प्रकाशित केले. भ्रमणध्वनी : ९४२३३०९३०२. majhisarkar2023@gmail.com (या अंकांमधील प्रत्येक बातमी व लेखास संपादक सहमत असतीलच असे नाही, सर्व वाद बीड न्यायालय अंतर्गत)

Daily Evening Majhi Sarkar News paper Owenr, Printer Publisher, Editor Shaikh Farooq Shaikh Hamid Has printed At R.m Offset Barshi Road, Beed. Dist. Beed (Maharashtra 431122) and Published At Daily Majhi Sarkar, Hous No, 3-3-176, Ashok Nagar, Dhage Colony Beed. tq.Dist.Beed Maharashtra 431122 Mob- 9423309302, Epaper : majhisarkar.com, Email : majhisarkar2023@gmail.com